



नेपाल राजपत्र

श्री ५ को सरकारद्वारा प्रकाशित

खण्ड ४३) काठमाडौं, वैशाख ३० गते २०५० साल (अतिरिक्ताङ्क ८)

भाग १

शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज वीरेन्द्र वीर विक्रम शाहदेवबाट गणतन्त्र भारतको

राजकीय भ्रमण पूरा गरिबक्सौ स्वदेश फिर्तबक्सँदा विक्रम सम्बत् २०५० साल

शाख ३० गते देशवासीका नाममा बक्सैको सन्देश

प्यारा देशवासीहरू,

महामहिम राष्ट्रपति डा. शंकर दयाल शर्माको मैत्रीपूर्ण निमन्त्रणामा छिमेकी मित्रराष्ट्र गणतन्त्र भारतको राजकीय भ्रमण पूरा गरी आज स्वदेश फर्कँदा हामीलाई खुशी लागेको छ।

भारतमा भएको हाम्रो स्वागत र आतिथ्यका लागि हामी भारतका राष्ट्रपति, प्रधानमन्त्री, केन्द्रीय सरकार, तामिलनाडु र उडिसाका राज्य सरकारहरू एवं मैत्रीपूर्ण भारतीय जनतालाई हार्दिक धन्यवाद ज्ञापन गर्दछौं। राजकीय भ्रमणका अवसरमा हामीलाई प्राप्त भएको स्वागत र सद्भावनालाई हामीले नेपाल र नेपालीप्रति मित्रराष्ट्र भारतको सम्मान र शुभेच्छाको अभिव्यक्तिको रूपमा लिएका छौं।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भारतमा रहँदा हामीले भारतका राष्ट्रपति तथा प्रधानमन्त्री लगायत विभिन्न नेताहरूसँग भेटघाट गर्ने सुअवसर पायौं । महामहिम प्रधानमन्त्री पी.भी. नरसिंह रावको नेतृत्वमा भारतले विभिन्न क्षेत्रहरूमा अपनाएका नीतिहरू र हासिल गरेका प्रगतिबारे अवगत गर्ने मौका पनि पायौं । साथै श्री जगन्नाथजीको दर्शन गर्ने र कान्चीकामाकोटी पीठका परमाचार्यको शतवार्षिकीको उपलक्ष्यमा उहाँलाई अभिवादन गर्ने सुअवसर पनि हामीले पायौं ।

यस राजकीय भ्रमणले नेपाल अधिराज्य र गणतन्त्र भारत बीच रहिआएको परम्परागत मैत्रीपूर्ण सम्बन्ध तथा सद्भावना दुवै देशहरूको दीर्घकालीन हितमा अ सुदृढ गर्न योगदान पुऱ्याएको कुरामा हामी विश्वस्त छौं ।

हाम्रो अनुपस्थितिमा हामीबाट गरिबक्सने कार्यको अभिभारा सम्हाल्ने राज-प्रतिनिधि परिषद्का अध्यक्ष हाम्रा छोरा श्री ५ युवराजाधिराज दीपेन्द्र वीर विक्रम शाहदेव र सदस्यहरू लगायत आ-आफ्नो क्षेत्रबाट सहयोग पुऱ्याउने सबै देशवासिहरूलाई धन्यवाद दिन चाहन्छौं ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,

रेवतीरमण खनाल

श्री ५ महाराजाधिराजका प्रमुख सचिव

(२)

मद्रण विभाग, सिंहवन्धार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।